

MIC-ĊELEL TA' ŻMIEN L-INKWIZIZZJONI

Ir-regola bażika tas-sistema inkwizitorjali kienet is-segretezza. Kemm l-Inkwizituri kif ukoll il-ministri tagħhom kienu marbutin b'guramenti ibsin ta' segretezza. Jekk xi ħadd jikser dawn il-guramenti kien jistenna skomunika li setgħu jaħfruha biss l-Inkwizituri ewlenin tal-Kongregazzjoni Sagra ta' Ruma. Haġa tassew meħtieġa fi żmien l-Inkwizizzjoni kien ħabs ta' ċerta sigurtà, fejn akkużat jinżamm iżolat minn kull kuntatt mad-dinja ta' barra. Izda din kienet problema prinċipali mat-tribunali tal-Inkwizizzjoni kollha fl-Ewropa fil-perjodu modern bikri, inkluż f'Malta. F'din l-intervista tkellimt ma' Kenneth Gambin, li għal żmien twil kien kuratur tal-Palazz tal-Inkwizitur ta' Heritage Malta.

Minn **CHARLES B. SPITERI**



Kenneth, meta bdiet tinhass din il-problema f'pajjżna?

Iċ-ċelel tal-ħabs tal-Inkwizitur kienu problemi magġuri fl-istess Palazz tal-Inkwizitur fil-Birgu sa mill-1574, meta beda jintuża bhala r-residenza uffiċjali tal-Inkwizitur innifsu.

Dan ġara minhabba li meta nbena l-Palazz, ma kienx hemm l-intenzjoni li jintuża mill-Inkwizizzjoni u għalhekk l-arkitettura tiegħu ma hasbitx għaċ-ċelel.

Skont periti magħrufa bħal Leon Battista Alberti u Andrea Palladio, ħabs kellu jinbena f'kuntest topografiku speċifiku u sigur, imdawwar b'ħitan ħoxnin u numru ta' torrijiet tal-għassa. Anki l-bieb prinċipali kellu jkun b'saħħtu biex jilqa' għal xi assalt tal-marmalja.

Dak iż-żmien, riedu jsiru wkoll ċelel separati: nisa u rġiel?

Mhux biss, iżda suppost riedu jsiru skont l-età tal-primunieri, is-sess u l-kundizzjoni soċjali, għalkemm qajla ngħata kas ta' dawn is-suggerimenti u osservazzjonijiet. B'hekk insibu li l-ewwel arkitettura distintiva ta' ħabs b'din il-filosofija ma rajnihiex qabel is-seklu 18. Kienu biss il-Carceri Nuove u l-Casa

di Rieducazione f'Ruma li b'xi mod resqu lejn l-ispeċifikazzjonijiet t'hawn fuq. Il-kumpliment tal-ħabsijiet mal-Ewropa kienu għadhom ferm 'il bogħod mit-tfassil teoretiku.

Jigifieri sa lejn tmiem is-seklu 16, il-Palazz tal-Inkwizitur kien għadu mhux meqjus bhala kumpless ta' ħabs?

Kien hemm numru żgħir ta' ċelel, għalkemm kif għedtiek il-post ma kienx mibni għal dak l-iskop. Izda billi ntuża bhala s-sede tal-Magna Curia Castellania, jigifieri l-Qorti Ċivili tal-Ordni ta' San Ġwann, kienu qabdu xi kmamar u kkonvertewhom f'ċelel.

Lil min insibu bhala l-ewwel Inkwizitur f'Malta, u mill-ewwel mar hemm?

L-ewwel Inkwizitur għal Malta kien Mons. Pietro Dusina. Hu ġie fl-1574 u mill-ewwel ingħata dak il-palazz li kien ilu vakat tliet snin, sewwasew minn meta l-Ordni telqet mill-Birgu biex tokkupa l-belt il-għdida, Valletta fl-1571.

U x'għamel dan l-ewwel Inkwizitur biex tejjeb il-palazz?

Fil-fatt, l-ewwel prijetà tiegħu kienet li jsewwi ċ-ċelel u jirrangas-serraturi ta' bosta bibien. Izda dan ma kienx biżżejjed u numru ta' kmamar fil-pjan terran u fl-ewwel sular inbidlu f'ċelel ta' emerġenza. Fir-realtà, it-tqassim tal-kmamar baqa' kif kien u ma nbidlux f'xi mudell sistematiku. Huma nbidlu f'ċelel sempliċiment biex jinqala' l-bżonn ikun hemm l-ispazju.

Il-kmamar kollha fil-pjan terran, li ammontaw għal sebgha, kienu riservati għall-irġiel, waqt li n-nisa kellhom kamra wahda fis-sular ta' fuq.

Izda dawn iċ-ċelel kienu biżżejjed għal nies b'xi akkuża?

L-ewwel nett ma kienx hemm l-ispazju meħtieġ għall-primunieri, waqt li l-kmamar kollha ma kellhomx il-facilitajiet bażiċi biex iservu bhala ċelel. L-inadegwatezza kompleta ta' tlieta miċ-ċelel fis-sular t'isfel tohrog mill-fatt li kienu deskritti bhala 'inabitabbli' mill-ministri nfus-hom tat-tribunal, peress li ma kellhomx dawl minn ebda tieqa. Apparti dan kollu, xi ċelel kienu umduzi, tant li l-hadid tat-twieqi, is-serraturi fil-bibien tal-injam kif ukoll il-ħitan tal-ħabs urew li kienu jinħtieġu attenzjoni tul is-

snin, haġa li ma saritx.

Allura l-problema laqqatha l-ewwel Inkwizitur biss?

Il-problema tan-nuqqas ta' ċelel ma kinitx biss ta' emerġenza fl-ewwel snin tat-tribunal f'Malta. Kien biss lejn nofs is-seklu 17, wara bosta tibdil fl-istruttura minn numru ta' Inkwizituri, li parti mill-Palazz tal-Inkwizitur infirdet b'suċċess mill-kumpliment tal-bini, biex tkun tista' tintuża speċifikament bhala kumpless ta' ħabs.

U meta seħħ dan?

L-ewwel interventi saru fl-1605, meta l-Inkwizitur Ettore Diotallevi hass il-ħtieġa li jirrangas l-ħabs. Kien hu li ha l-inizjattiva u informa b'dan lis-Sagra Kongregazzjoni wara li tlestew ix-xogħlijiet. Sar qbil għal din il-hidma iżda kien mgharraf li fil-futur, kull xogħol kellu jkun komunikat ma' Ruma qabel ma jintefqu l-flus.

Madankollu, instab li t-tiswijiet ma kienu sodisfaċenti xejn, għax sentejn wara, raġel kien kapaci jhaffer hofra fil-hajt tal-ħabs li tinfed mat-triq. Din ma għamilhiex biex jahrab minn fejn kien, iżda biex setgħet tidhol mara hdejh matul il-lejl.

Ladarba x-xogħol ma kienx adegwat x'gara?

Imbagħad insibu li fl-1610, l-Inkwizitur Evangelista Carbonese kiteb lis-Sagra Kongregazzjoni fuq il-ħtieġa ta' ċelel godda f'post li kien aktar sigur u sigriet. Fil-prinċipju, Ruma qablet mal-pjani ta' Carbonese, iżda qaltu li kellu jsib il-flus meħtieġa hu stess biex jiffinanzja l-proġett li xtaq iwettaq.

Imbagħad fl-1616, l-Inkwizitur Fabio Della Lagonessa ppropoña pjan ambizzjuż għall-ħabs. Talab u kiseb permess biex jixtri dar li kien hemm għall-bejgħ u li kienet tmiss mal-palazz. Fiha ried li jibni ħabs ġdid, iżda l-pjan tiegħu ma mmaterjalizzax ruħu.

Nghid sew li sa dak iż-żmien l-Inkwizituri ma kellhomx ħabs u ċelel adegwati?

Dażgur, u mhux hekk biss. Meta fl-1620 kien hawn l-Inkwizitur Antonio Tornielli, ried li jirrestawra ċ-ċelel, li kienu fi stat ta' abbandun totali. Izda dejjem kien hemm l-istess problema: il-flus kienu neqsin.

Apparentament ma seta' jsir xejn, għax laħqet għaddiet sena qabel ma l-Inkwizitur Paolo Torrello ngħata l-permess li jsaħħaħ il-bibien u t-twieqi taċ-ċelel, għax

Skont periti maghrufa bħal Leon Battista Alberti u Andrea Palladio, ħabs kellu jinbena f'kuntest topografiku speċifiku u sigur, imdawwar b'ħitan ħoxnin u numru ta' torrijiet tal-ghassa. Anki l-bieb prinċipali kellu jkun b'saħħtu biex jilqa' għal xi assalt tal-marmalja

bil-kundizzjoni ħażina li ċ-ċelel kienu f'ihom wassal għall-ħarba ta' erba' prigionieri.

Izda l-insigurtà fil-ħabsijiet li sabu ma' wiċċhom l-Inkwizitur ma kinitx biss iċ-ċelel: kien hemm ukoll in-nuqqas ta' spazju f'ihom.

Minħabba li l-kmamar kienu ċkejknin?

Ma kinux jistgħu jitqiegħdu bosta prigionieri. Pereżempju fl-1625, l-Inkwizitur Onorato Visconti tatu rasu meta kellu jarresta 40 mara akkuzati bil-magħmul u l-maġija s-sewda, peress li l-palazz ma kienx mghammar biżżejjed biex iżommhom il-koll maqfulin flimkien.

B'hekk meta nistgħu nġhidu li mmaterjalizza xi ħaġa?

Wieħed mill-aktar żviluppi importanti lejn il-ħolqien ta' kumpless ta' ħabs proprju, seħħ fis-sena tal-1640, meta l-Inkwizitur kien Gio. Batta Gori Pannellini, li xtara d-dar fuq il-lemin tal-palazz, li kienet għall-bejgħ. Min-flokha bena seba' ċelel, tlieta kbar li kellhom twieqi fil-gholi, iħarsu fuq it-triq, u erba' ċelel iżgħar li jħarsu fuq il-ġnien, fuq in-naħa l-oħra tal-kuritur ċentrali. Fuq dan, l-Inkwizitur bena l-kwartier privat tiegħu.

X'kienet l-idea li t-twieqi jkunu fil-gholi sew?

Huma saru tliet metri 'l fuq mill-art. Il-ħtieġa tagħhom kienet biss biex jidhol id-dawl kollu possibbli. Saru f'dan l-gholi biex ma jippermettux lill-prigionieri jittawlu għat-triq u jparlaw man-nies li jkunu barra. Dawn iċ-ċelel kienu zieda neċessarja ferm għall-bini, peress li sa dak inhar iċ-ċelel kienu mferxa mal-bini kollu u la kienu joffru spazju u lanqas sigurtà.

L-aktar li kien kuntent bil-bini ta' dawn iċ-ċelel kien l-Inkwizitur Gori Pannellini nnifsu għax skont hu, "dawn iċ-ċelel kienu tant b'saħħithom li n-nies jitebbżgħu għax jafu li mhux possibbli tahrab minnhom".

Kienet ukoll l-intenzjoni tiegħu li fil-palazz ikun hemm aktar ċelel milli prigionieri.

Saret differenza fiċ-ċelel infushom?

Iva. Iċ-ċelel 'sigrieti' kienu maħsuba għal dawk li kellhom iservu sentenza ta' ħabs, waqt li ċ-ċelel pubbliċi kienu jintużaw b'mod temporanju għal dawk f'arrest preventiv u li jkunu jistennew li jgħaddu ġuri. Kull ċella kienet mghammra b'fossa, għall-ħtiġiet sanitarji tal-prigionieri, mingħajr il-bżonn li jinħargu miċ-ċella tagħhom.

Jista' jingħad li bl-iżvilupp kollu li sar, il-problemi kienu solvuti?


Il-kundizzjonijiet kritiċi tal-ħabs kienu kumplessi u jfegġu minn żmien għal żmien, l-aktar fil-parti l-qadima. Kien minħabba f'hekk li fl-1657, l-Inkwizitur Giulio Degli Oddi nġhada l-parit li jibni mill-ġdid il-ħabsijiet f'post aktar adegwat, biex ikunu evitati żewġ problemi li kienu qed iħabbtu wiċċhom magħhom l-Inkwizituri lokali.

Dawn kienu l-komunikazzjoni tal-prigionieri man-nies ta' barra għax il-ħitan kienu dgħajfin wisq u l-livell ħazin tal-iġjene.

Il-bini taċ-ċelel tkompla fi żmien l-Inkwizitur Gerolamo Casanate (1658-63) li kien ordnat jirrinova iċ-ċelel qabel ma jitfa' f'ihom lil Sarah Cheevers u Katharine Evans, żewġ Britanniċi membri tas-socjeta' religjuża Quakers. Izda apparentament, is-sigurtà taċ-ċelel baqgħet difettuża, peress li Don Francesco Greg irnexxielu jħrab fl-1659.

Minħabba f'hekk reġa' sar xi żvilupp fiċ-ċelel?

Żvilupp notevoli għas-sigurtà tal-palazz, speċjalment kontra xi opportunità ta' ħarba miċ-ċelel sar fl-1659. Finalment il-palazz gie iżolat mill-proprjeta' privata. Izda minkeja dan kollu, fl-1664 l-Inkwizitur Galeazzo Marescotti xorta reġa' lmentu fuq il-qagħda ħażina fil-ħabsijiet. Sahansitra



hu hejja pjanta ta' kif kellhom jinbnew iċ-ċelel, izda Ruma ma kellhiex finanzi għal dan l-iskop.

Fil-fatt, fl-1672, Ferdinando Vassallo u Carlo Vella, prokuratur u kurrier rispettivament tas-Sant'Uffizzju, xehdu fuq kif kien hemm żewġ taqsimit ta' ħabsijiet. L-ewwel wieħed, mibni minn Gori Pannellini, kien deskritt bħala b'saħħtu u sigur, izda t-taqsim l-oħra, magħrufa bħala Talavera, għal sid id-dar li mingħandu sar ix-xiri tagħha, kienu mejusa bħala 'kmamar' minflok ċelel proprji.

Barra minn dan qalu li l-ħitan kienu maħdumin minn ġebbla ordinarja Maltija, li hi antika u tagħmilha faċli ħafna li prigionier jirnexxilu jħrab u jillibera ruhu.

Kemm kien minnu dan kollu?

Kien, għax il-qagħda kienet serja ferm. Tant, li meta Nicolò Antonio Testaferrata, impjegat mal-Inkwizizzjoni bħala assistent tad-depożitarju, sar jaf li Don Antonio Muxi, qattiel ta' huh Policarpo, tqiegħed fit-taqsim tal-ħabs magħrufa bħala Talavera, ippropona li kellu jkun trasferit fil-ħabs sekulari tal-gvern.

Sena wara, iċ-ċelel tal-ħabs tant ma kinux joffru sigurtà, li l-Inkwizitur Ranuccio Pallavicino kiseb permess minn Ruma biex ibiddel is-sentenzi tal-ħabs f'forom oħra ta' kastig, li ma jkunux eħrex.

Din il-ħaġa kienet tagħmel sens għax insibu li Don Matteo Barlotti u ċertu Carlo, ilsir ta' Federico Falzon, irnexxielhom

2.8 b'2.3 metri, waqt li oħra hi ta' 4.8 b'4.8 metri. F'nofshom inbniet bitha b'bir, li kellu jithaffer fil-blat. U biex jinqata' kull ċans li l-prigionieri jtkellmu man-nies tat-triq, inbena ħajt ieħor fuq barra, biex almenu numru ta' ċelel kienu maqtughin totalment mid-dinja.

B'dan it-tibdil kollu, il-ħabsijiet tal-Inkwizitur ġew f'taġghom?

Kien għadu 'l bogħod li jissolvew il-problemi kollha relatati mal-kumpless tal-ħabs fil-Palazz tal-Inkwizitur. Izda Messerano kien il-bniedem li pprova bini b'kumpless ta' ħabs li kien haqqu dan l-isem. Tant hu hekk li tul is-seklu 18 ma nsibu li saru ebda żviluppi magġuri. It-tibdiliet li saru jistgħu jitqiesu bħala kozmetiċi aktar milli modifiċi strutturali, peress li l-ewwel qafas sar minn Gori Pannellini u aktar tard minn Giacinto Messarano.

Wara dan, insibu xi tibdil ieħor?

Tibdil ieħor sar f'it wara li lahaq l-Inkwizitur Giorgio Spinola (1703-06), li mmodifika parti mill-kumpless tal-ħabs biex jissepara l-prigionieri tas-Sant'Uffizzju minn dawk tar-Reverenda Fabbrica.

Dan ma setax isir qabel, peress li iċ-ċelel ippermettew biss għas-separazzjoni bejn prigionieri maskili u femminili, bla ma hadu inkonsiderazzjoni minn liema tribunal intbagħtu l-ħabs. Dan kien jippreġudika s-segretezza tal-proċedura tal-Inkwizizzjoni.

Spinola kiseb permess mis-Suprema f'Ruma biex jibdel ċella f'kappella, għall-użu tal-prigionieri. Għaliha nefaq 132 scudi.

Permezz ta' din il-kappella, żdiedet is-sigurtà tal-ħabs, għax ma kienx hemm ħtieġa li l-ħabsin ikunu eskortati biex johorgu mill-ħabs halli jisimghu l-quddies. Jista' jkun li din il-kappella kienet waħda miċ-ċelel quddiem il-kamra tat-tribunal, peress li fiha għadhom jidhru xi traċċi ta' figurati sagri fuq il-ħitan.

Iċ-ċelel 'sigrieti' kienu maħsuba għal dawk li kellhom iservu sentenza ta' ħabs, waqt li iċ-ċelel pubbliċi kienu jintużaw b'mod temporanju għal dawk f'arrest preventiv u li jkunu jistennew li jgħaddu ġuri. Kull ċella kienet mghammra b'fossa, għall-ħtiġiet sanitarji tal-prigionieri, mingħajr il-bżonn li jinħargu miċ-ċella tagħhom